

हादसा

हटा के कुआंखेड़ा बाजी गांव की घटना परिजनों का रो-रो कर बुरा हाल

घर का छप्पर सुधारते समय करंट लगने से युवक की मौत

नवभारत, हटा/ दमोह। दमोह,जिले के हटा थाना क्षेत्र अंतर्गत आने वाले कुआंखेड़ा बाजी गांव में बुधवार दोपहर घर का छप्पर सुधारते समय 40 वर्षीय युवक पर ट्रांसफार्मर का तार गिरने से उसे करंट लग गया, जिसे गंभीर हालत में इलाज के लिए हटा से सिविल लाया गया, जहां इलाज के दौरान उसकी मौत हो गई। घटना के बाद परिजनों का रो-रो कर बुरा हाल है पुलिस ने मार्ग कायम कर शव को पोस्टमार्टम के लिए भिजवा दिया है और मामले में जांच शुरू कर दी है, मृतक की पहचान 40 वर्षीय रतन पिता रघुवीर सिंह लोधी निवासी कुंआखेड़ा बाजी के रूप में हुई है, मृतक के चाचा ने बताया बुधवार दोपहर अपने कच्चे घर का छप्पर सुधार रहा था, घर के पास ही ट्रांसफार्मर लगा हुआ है, छप्पर सुधारते समय ट्रांसफार्मर का तार उसके ऊपर गिरा,जिससे करंट



जीवित अवस्था की फोटो

लग गया और वह नीचे गिर गया, जैसे ही घर के अन्य लोगों ने घटना देखी तत्काल ही उसे गंभीर हालत में इलाज के लिए हटा सिविल अस्पताल लेकर आए,जहां इलाज के दौरान उसकी मौत हो गई। चाचा ने बताया कि भतीजा

मजदूरी कर परिवार का भरण पोषण करता था। बारिश का मौसम शुरू हो गया है और कच्चा मकान है जिससे बारिश के समय घर के अंदर पानी गिरता है। इसलिए वह घर के छप्पर सुधार को सुधार रहा था।

परिजनों ने बिजली विभाग पर लापरवाही का आरोप लगाया

बिजली विभाग की लापरवाही के कारण आप दिने लोगो की जान जा रही है। जर्जर तार झूके हुए पोल के सहारे बिजली आपूर्ति की जा रही है। जिस कारण घटना घटित होती है। बहरहाल हटा पुलिस ने पंचनामा कार्रवाई के बाद शव को सिविल अस्पताल के शव ग्रह में रखवा दिया है और मार्ग कायम कर मामले में जांच शुरू कर दी है।

राजस्व अमले ने अतिक्रमण मुक्त कराई श्मशान घाट की बेशकीमती जमीन

शहर के सीताबावड़ी मुक्तिधाम में था अतिक्रमण नवभारत,दमोह,जिले में फैले अतिक्रमणों के विरुद्ध बुधवार को प्रशासन ने एक बड़ी कार्यवाही करते हुए नगर के सीताबावड़ी श्मशान घाट की जमीन का सीमांकन किया,इस दौरान कई एकड़ शासकीय जमीन पर लोगों के अवैध कब्जे पाए गए जिसपर अतिक्रमणकारियों द्वारा इन बाड़ आदि लगाकर खेती का कार्य किया जा रहा था,मौके पर पहुंचे राजस्व अमले ने पुलिस और आमजन की मौजूदगी में उक्त कार्रवाई करते हुए समस्त क्षेत्र का सीमांकन किया और सीमांकन रेखा पर जेसीबी की मशीन से खुदाई कराई गई है, शासन द्वारा सीमांकन के दौरान अतिक्रमण की



जद में पाई गई जमीन की अनुमानित कीमत करोड़ों में है जिस पर लोगों द्वारा कब्जा कर

समिति ने दर्ज कराई थी शिकायत

उल्लेखनीय है कि सीताबावड़ी श्मशान घाट में लगातार हो रहे अतिक्रमण के चलते मुक्तिधाम समिति के सदस्यों के द्वारा एक सप्ताह पूर्व जनसुनवाई में पहुंचकर कलेक्टर को इस संबंध में जापन दिया गया था और श्मशान घाट की भूमि को अतिक्रमण मुक्त कराया जाने की मांग की गई थी (कलेक्टर के निर्देश पर राजस्व अमले ने कार्यवाही करते हुए इस अतिक्रमण मुक्त कराया है। बताया जा रहा है की राजस्व पत्रों में करीब 12 एकड़ भूमि सीता बाबरी श्मशान घाट के नाम पर दर्ज है जिसे पूर्णतया खाली कराकर भविष्य में श्मशान घाट के साथ शासन की अन्य योजनाओं में उपयोग में लाया जाएगा।

सेवानिवृत्ति के दिन ही मनाया जन्मदिन और वैवाहिक वर्षगांठ



नवभारत,गैसाबाद/दमोह। दमोह जिले के गैसाबाद थाना में लंबे समय तक अपनी ईमानदार, अनुशासित व कर्तव्यनिष्ठ सेवाएं देने वाले प्रधान आरक्षक अधिकार तिवारी के सेवानिवृत्त होने पर थाना परिसर में सम्मानपूर्वक विदाई समारोह का आयोजन किया गया। समारोह भावनात्मक माहौल में संपन्न हुआ, जहां थाना स्टाफ, क्षेत्र के गणमान्य नागरिकों, ग्रामीणों एवं परिजनों ने उन्हें सम्मानित कर उनके उज्ज्वल भविष्य की शुभकामनाएं दीं कार्यक्रम को संबोधित करते हुए थाना प्रभारी

सौरभ शर्मा ने अरविंद तिवारी के लंबे सेवाकाल की सराहना करते हुए कहा कि उन्होंने अपने पूरे कार्यकाल में अनुशासन, ईमानदारी, कर्तव्यनिष्ठा और जनसेवा का उत्कृष्ट उदाहरण प्रस्तुत किया। उन्होंने कहा कि अरविंद तिवारी का सरल स्वभाव, कार्य के प्रति समर्पण और सभी के साथ सौहार्दपूर्ण व्यवहार हमेशा याद रखा जाएगा। थाना प्रभारी ने उनके स्वस्थ, सुखद एवं सम्मानपूर्ण सेवानिवृत्त जीवन की कामना करते हुए उज्ज्वल भविष्य के लिए शुभकामनाएं दीं।



सेवानिवृत्त होने पर शॉल,श्रीफल देकर स्टाफ की तरफ से विदाई दी गई

नवभारत,सिंघाणपुर/दमोह। शासकीय माध्यमिक शाला कुसमी मानाद में पदस्थ प्रधान अध्यापक अजीत सिंह धुवे का विदाई समारोह धूमधाम से मनाया गया.कार्यक्रम में विकासखंड शिक्षा अधिकारी विनोद कुमार बाजपेई, संकुल प्राचार्य केपी झारिया,पूर्व बीआरसी आई एस धुवे, मूरत सिंह ठाकुर, चतुरसिंह ठाकुर, छात्रावास अधीक्षिका श्रीमती मीना तिवारी, सहायक वार्डन श्रीमती सीमा खरे एवं समस्त शाला परिवार की गरिमामय उपस्थिति रही .

एक नजर में

तेजगढ़ वन परिक्षेत्र अधिकारी पांडे का डिंडोरी शाहपुर स्थानांतरण, वनपाल तेजगढ़ उत्तर मुख्तार हुए सेवानिवृत्त



नवभारत,तेजगढ़/दमोह। जिले के तेजगढ़ स्थानीय वन परिक्षेत्र कार्यालय में बुधवार को एक गरिमामय विदाई और सम्मान समारोह का आयोजन किया गया.(रंजजन वन परिक्षेत्र अधिकारी (ए.एन.) नीरज पांडे के डिंडोरी शाह पुर स्थानांतरण होने पर और कार्यवाहक वनपाल (फॉरेस्टर तेजगढ़ उत्तर) शेख मुख्तार की अधिवाषिकी आयु पूर्ण कर सेवानिवृत्त होने पर रखा गया था. अधिकारियों व सहयोगियों ने दी शुभकामनाएं - कार्यक्रम में उपस्थित वन विभाग के अधिकारियों, कर्मचारियों और गणमान्य नागरिकों ने दोनों ही कर्तव्यनिष्ठ सहयोगियों को भावभीनी विदाई दी.इस दौरान सहकर्मियों ने उनके कार्यकाल के दौरान किए गए उत्कृष्ट कार्यों, वन व वन्यजीव संरक्षण में उनके योगदान और उनके मिलनसार स्वभाव को याद किया. नीरज पांडे (वन परिक्षेत्र अधिकारी) अपने कार्यकाल के दौरान क्षेत्र में अवैध कटाई और अतिक्रमण पर लगाम लगाने में इनकी महत्वपूर्ण भूमिका रही.अब वे अपनी नई जिम्मेदारी संभालते हुए डिंडोरी शाह पुर व मंडल में अपनी सेवाएं देंगे. शेख मुख्तार (कार्यवाहक वनपाल तेजगढ़ उत्तर) रर विभाग को अपने जीवन के अमूल्य वर्ष देने के बाद शेख मुख्तार सेवानिवृत्त हो गए.

40 वर्ष की सेवा पश्चात प्राचार्य जवाहर प्रधान का विदाई समारोह संस्कृति मंत्री धर्मन्द्र सिंह लोधी ने किया सम्मान



नवभारत,जबेरा/दमोह। शासकीय कन्या उच्चतर माध्यमिक विद्यालय जबेरा में सोमवार को 40 वर्ष की लंबी सेवा पश्चात सेवानिवृत्त हो रहे प्राचार्य जवाहर प्रधान का भव्य विदाई व सम्मान समारोह आयोजित हुआ.कार्यक्रम के मुख्य अतिथि प्रदेश के संस्कृति, पर्यटन व धार्मिक न्यास मंत्री धर्मन्द्र सिंह लोधी थे.मंत्री ने लोकमान्य बाल गंगाधर तिलक का उद्धरण देते हुए कहा, शिक्षक कभी साधारण नहीं होता। प्रत्यय और निर्माण उसकी गोद में पतते हैं। प्राचार्य जवाहर प्रधान ने 40 वर्ष की निष्कलंक सेवा में जबेरा की हजारों बेटियों का भविष्य संवारा है। शिक्षा के क्षेत्र में उनका योगदान स्वर्ण अक्षरों में लिखा जाएगा। शॉल, श्रीफल व स्मृति चिन्ह भेंट कर का सम्मान किया .

दमोह से श्रद्धालु अमरनाथ यात्रा के लिए रवाना



नवभारत,दमोह। पवित्र अमरनाथ गुफा यात्रा 2026 के लिए दमोह से श्रद्धालुओं का जत्था रवाना हो गया.मंगलवार को जबलपुर-कटरा एक्सप्रेस से श्रद्धालु यात्रा पर निकले, वहीं बुधवार रात करीब 9:30 बजे दुर्ग-उडमपुर सुपरफास्ट एक्सप्रेस से भी बड़ी संख्या में भक्त बाबा बर्फानी के दर्शन के लिए रवाना हुए। श्रद्धालुओं में यात्रा को लेकर गहरा उत्साह और श्रद्धा देखने को मिली।

संदिग्ध परिस्थितियों में युवक की मौत, परिजनों ने गांव के दो लोगों पर लगाया मारपीट का आरोप

नवभारत,गैसाबाद/दमोह। जिले के गैसाबाद थाना क्षेत्र के हिनौता गांव निवासी संतोष अहिरवार की संदिग्ध परिस्थितियों में हटा सिविल अस्पताल में गुरुवार दोपहर मौत हो गई है.परिजनों ने इस मामले में पैसे के लेनदेन पर मारपीट करने का आरोप लगाया है और पुलिस से उचित कार्रवाई की मांग की है. पुलिस ने शव को पोस्टमार्टम करवा कर परिजनों को सौंप दिया है और मार्ग कायम कर मामले में जांच शुरू कर दी है. 40 वर्षीय संतोष पिता घनसु अहिरवार ने ब्याज पर पैसे दिए ऐसी जानकारी सामने आई है. गुरुवार दोपहर वह संदिग्ध अवस्था में खेत पर मिला .

नवभारत

डंपर से तिरपाल निकाल रहे युवक की करंट लगने से मौत

33 केवी लाइन की चपेट में आया युवक, परिजनों ने ट्रक मालिक और चालक पर लगाए गंभीर आरोप



जीवित अवस्था की फोटो

नवभारत,हटा/दमोह.दमोह जिले के मंडियादो थाना क्षेत्र के वर्धा तिराहे पर बुधवार दोपहर रेत से भरे डंपर की तिरपाल निकालते समय एक युवक को 33 केवी लाइन का करंट लग गया और उसकी मौत हो गई, मृतक को ट्रक चालक और मालिक हटा सिविल अस्पताल में छोड़कर चले गए। इसके दो घंटे बाद उन्होंने परिजनों को जानकारी दी। परिजन हटा अस्पताल पहुंचे तो उन्हें बंदे का शव मिला। जिसके बाद उन्होंने हटा थाने पहुंचकर ट्रक चालक और मालिक पर मामला दर्ज करने की मांग की है। उनका कहना है कि मौत संदिग्ध अवस्था में हुई है। पुलिस ने उचित कार्रवाई का अडवांस दिया है.मृतक की पहचान पट्टरा थाना के बमुरिया निवासी 21 वर्षीय अमन पिता जितेंद्र पटेल के रूप में हुई है। अमन के चचेरे भाई माधव पटेल ने बताया

की हटा अस्पताल पहुंचने पर उनके भाई का शव उन्हें बताया गया है की वर्धा में रेत से भरी गाड़ी खड़ी थी। तभी चालक ने अमन से डंपर के ऊपर से तिरपाल हटाने के लिए कहा जो गीला था ऊपर से बिजली की 33 केवी लाइन निकली थी। जिसकी चपेट में आने से उसकी मौत हो गई। करंट लगने के बाद अमन नीचे गिर गया। ट्रक चालक और ट्रक मालिक उमाशंकर यादव निवासी छतरपुर का बताया गया है। मृतक के परिजनों को किसी प्रकार की कोई जानकारी नहीं दी। करीब 1:00 बजे उन्हें घटना से अवगत कराया गया। जब वह

ग्रामीणों को मिलेगा अधिक रोजगार और बेहतर सुविधाएं

ग्राम पंचायत हथना में विकसित भारत गारंटी जिला स्तरीय जन सम्मेलन, लॉन्च कार्यक्रम सम्पन्न

नवभारत,दमोह। केंद्र सरकार की महत्वाकांक्षी विकसित भारत-जी राम जी योजना का शुभारंभ गुरुवार,2जुलाई से हो गया है.यह योजना ग्राम पंचायतों की तकदीर और तस्वीर बदलने वाली साबित होगी.7,500 करोड़ रुपये से अधिक के वित्तीय प्रावधान के साथ यह योजना ग्रामीण क्षेत्रों के सर्वांगीण विकास, रोजगार सृजन और आधारभूत सुविधाओं के विस्तार में महत्वपूर्ण भूमिका निभाएगी, योजना के अंतर्गत



ग्रामीण परिवारों को वर्ष में 125 दिनों तक रोजगार की गारंटी प्रदान की जाएगी. मजदूरी का भुगतान 15 दिनों के भीतर सुनिश्चित किया जाएगा तथा निर्धारित समय में कार्य उपलब्ध नहीं होने की स्थिति



दमोह बस स्टैंड स्थित हीरा गारमेंट्स दुकान में लगी आग, बड़ा हादसा टला

नवभारत,दमोह। बुधवार रात में शहर के बस स्टैंड स्थित सिंह हाईवेयर के बाजू में स्थित हीरा गारमेंट्स कपड़े की दुकान में आग लग गई, समय रहते आग देख लिए जाने से बड़ा हादसा टल गया। नहीं तो पूरी दुकान के साथ आसपास की दुकानें भी चपेट में आ सकती थीं। जानकारी मिलते ही कपड़ा व्यवसाई मनोज वासवानी मौके पर पहुंचे। साथ ही सूचना मिलते ही

फायर ब्रिगेड के साथ टीआई सिटी मनीष कुमार सहित पुलिस बल भी तत्काल मौके पर पहुंचा और स्थानीय लोगों के साथ मिलकर आग पर काबू पाया। आग से लाखों का नुकसान बताया जा रहा है, हालांकि समय पर नियंत्रण के कारण नुकसान अपेक्षाकृत कम हुआ। आग लगने के कारणों का अभी पता नहीं चल सका है। पुलिस मामले की जांच कर रही है।



में बेरोजगारी भत्ते का भी प्रावधान किया गया है.इस आशय के विचार दमोह सांसद राहुल सिंह ने ग्राम पंचायत हथना में विकसित भारत गारंटी जिला स्तरीय जन सम्मेलन लॉन्च कार्यक्रम में व्यक्त किए.सांसद श्री लोधी ने कहा योजना के माध्यम से डिजिटल जॉब कार्ड, तकनीक आधारित कार्य प्रबंधन प्रणाली व्यवस्था लागू की गई है, जिससे लाभार्थियों सुविधा मिले.

गांवों की आर्थिक स्थिति मजबूत होगी-राहुल सिंह सांसद

उन्होंने कहा विकसित भारत-जी राम जी योजना के अंतर्गत जल संरक्षण, सिंचाई सुविधाओं का विस्तार, ग्रामीण सड़कों का निर्माण, वृक्षारोपण तथा टिकाऊ परिसंपत्तियों के निर्माण पर विशेष बल दिया जाएगा.इसके साथ ही ग्रामीण युवाओं के लिए कौशल विकास व आजीविका के नए अवसर भी उपलब्ध कराए जाएंगे, जिससे गांवों की आर्थिक स्थिति मजबूत होगी .

तीन लाख नगद सहित कंगन,मंगल सूत्र, कान के टॉप्स चोरी



साथ तेंदूखेड़ा थाने की पुलिस सेलवाड़ा पहुंची और घर की जांच की तो दरवाजे खिड़की टूटे मिले जो ग़्रिल से चोरों ने काटे थे अंदर जाकर देखने पर सामान अस्त व्यस्त मिला घर में ही मिल गया हार कीमत तीन लाख और नगद राशि जो दूसरी जगह रखी थी 58



हजार पांच सौ चालीस रुपए घर में मिल गए.शाम को पीड़ित ने अपनी पत्नी बच्चों के साथ थाने में आकर एफ आई आर दर्ज करवाई और बताया कि तीन लाख नगद चार सोने के कंगन मंगलसूत्र चोर चुप ले गए हे पुलिस ने मामला दर्ज कर जांच में लिया है।

इनका कहना है

चोरी के आवेदन पर कार्यवाही करते हुए जो सामान चोर नहीं ले जा पाए जिसमें एक हार और 58 हजार रुपये की राशि घर के ही कमरों मे पाई गई जो पीडित परिवार ने यहां वहां छुपा कर रखी थी वह चोर चोरी नहीं कर पाए बाकि अन्य समान और नगद राशि की सबूतों के आधार पर जॉर्ज की जा रही चोरों को सीधे ही गिरफ्तार करने की कोशिश ठाकुर

सरोज वाटवरी टी आई तेंदूखेड़ा

चोरी के आवेदन पर कार्यवाही करते हुए घर से ही एक जगह से हार और करीब 58 हजार पांच सौ चालीस रुपए मिल गए हे बाकी सामान और नगद राशि की तलाश की जाएगी एफ एस एल टीम की मदद ली गई थी अन्य सबूतों को जुटाकर कार्यवाही की जाएगी

अर्चना अहिर एस डी ओ तेंदूखेड़ा

कर्ज और सट्टा लेनदेन से परेशान युवक ने खाया सल्फास, जिला अस्पताल में भर्ती

नवभारत,हटा/दमोह। जिले के हटा थाना क्षेत्र अंतर्गत चंडी जी वार्ड निवासी 32 वर्षीय युवक विकास पिता कुंदन कुमार ने कर्ज से परेशान होकर सेल्फास का सेवन कर लिया। गंभीर हालत में उसे इलाज के लिए दमोह जिला अस्पताल में भर्ती कराया गया है.प्राप्त जानकारी के अनुसार विकास कुमार ने बताया कि विगत दिनों मुन्नालाल अठ्ठा और राजेश मांडी से सट्टा लेनदेन को लेकर आप दिन पैसों की मांग की जा रही थी.वह अभी तक दोनों को करीब 2 लाख रुपये दे चुका है, फिर भी बार-बार पैसे मांगे जा रहे हैं.विकास ने बताया कि राज चंदेल से पेट्री उठाई थी, जिसके अभी तक 15 हजार रुपये दे चुका है और शेष पैसों की मांग की जा रही है। विगत दो-तीन सप्ताह से तीनों पैसे मांग रहे हैं और भारने की धमकी दे रहे हैं। इसी परेशानी के चलते आज उसने सेल्फास का सेवन कर लिया। फिलहाल जिला अस्पताल में उपचार जारी है। पुलिस पूरे मामले की जांच कर रही है।



आकाशीय बिजली का कहर : 2 वर्षीय मासूम नातिन की मौत, नानी की हालत गंभीर

नवभारत, पथरिया/दमोह। आषाढ़ माह शुरू होते ही जमकर बारिश के साथ आकाशीय बिजली तड़क रही है। गुरुवार को झमाझम बारिश के दौरान पथरिया के नंदरई गांव में आकाशीय बिजली गिरने से उसकी घबराहट से दो वर्षीय नातिन मासूम की मौत हो गई, जबकि 58 वर्षीय नानी केशरानी पति नत्थु आदिवासी की हालत गंभीर होने पर जिला अस्पताल दमोह में इलाज चल रहा है। प्राप्त जानकारी के अनुसार आकाशीय



बिजली गिरते समय घर में मौजूद नंदरई निवासी गोल्दू आदिवासी ने बताया कि मैं, मेरी 16 वर्षीय बहन चंदा, 58 वर्षीय मां केशरानी पति नत्थु आदिवासी की हालत गंभीर होने पर जिला अस्पताल दमोह में इलाज चल रहा है। प्राप्त जानकारी के अनुसार आकाशीय



लंबित मांगों को लेकर प्राध्यापक संघ का चरणबद्ध आंदोलन शुरू, 1 से 5 जुलाई तक काली पट्टी बांधकर करेंगे कार्य

नवभारत,दमोह। महाविद्यालय प्राध्यापक संघ की लंबे समय से लंबित मांगों के निराकरण हेतु 01 जुलाई 2026 से चरणबद्ध आंदोलन शुरू किया गया है.प्रातीय शासकीय महाविद्यालय प्राध्यापक संघ भोपाल के आह्वान पर उच्च शिक्षा विभाग में कार्यरत शिक्षकों, ग्रंथपालों व क्रीड़ा अधिकारियों की दीर्घ अवधि से लंबित मांगों के निराकरण हेतु 01 जुलाई 2026 से 5 जुलाई 2026 तक जिले के समस्त महाविद्यालयों में कार्यरत शिक्षक, ग्रंथपाल व क्रीड़ा अधिकारी काली पट्टी लगाकर शान्तिपूर्वक अपना कार्य करते हुए आंदोलन करेंगे.